

भाग ५

नेपाल सरकार

अर्थ मन्त्रालयको

सूचना

नेपाल सरकारले आर्थिक ऐन, २०७९ को दफा १८ को उपदफा (१) ले दिएको अधिकार प्रयोग सो ऐनमा उल्लेख भएका दस्तुर, शुल्क, महसुल वा करको दर हेरफेर गर्ने सम्बन्धमा देहाय बमोजिम निर्णय गरेकोले सोही दफाको उपदफा (६) बमोजिम यो सूचना प्रकाशन गरिएको छ:-

१. दस्तुर, शुल्क, महसुल वा करको दर हेरफेर सम्बन्धमा देहाय बमोजिम गर्ने:-

- (क) आर्थिक ऐन, २०७९ को भन्सारसम्बन्धी अनुसूची-१ को दफा १ को उपशीर्षक ७२१३.९१.१० मा भन्सार महसुल १० प्रतिशतको सट्टा ५ प्रतिशत कायम गर्ने,
- (ख) आर्थिक ऐन, २०७९ मा अन्तःशुल्क ऐन २०५८ को दफा ३ सँग सम्बन्धित अनुसूचीको अन्तःशुल्क दरबन्दीअन्तर्गत शीर्षक ७२.०७ को मालवस्तु पैठारी गर्दा लाग्ने अन्तःशुल्क रु. ३५००.०० को सट्टा रु. २५००.०० कायम गर्ने,
- (ग) आर्थिक ऐन, २०७९ को भन्सारसम्बन्धी अनुसूची-१ को दफा १४ को उपदफा (२) को खण्ड (प) मा उपशीर्षक ४७०३.२१.०० मा पर्ने फ्लफ पल्प थप गर्ने,

- (घ) अन्तःशुल्क ऐन, २०५८ को दफा ३ सँग सम्बन्धित अन्तःशुल्क दरबन्दी अनुसूचीअन्तर्गत द्रष्टव्यको क्र.सं. (१६) पछि देहायको क्र.सं. (१७) थप्ने:-
"(१७) सेनिटरी प्याड उत्पादन गर्ने उद्योगले उपशीर्षक ३९२०.४९.९० को कच्चा पदार्थ पि.ई. फिल्म स्यानिटरी प्याड र ३९२१.१९.९० को कच्चा पदार्थ पफोरेटेड पि.ई. फिल्म पैठारी गर्दा अन्तःशुल्क लाग्ने छैन ।"
- (ङ) आर्थिक ऐन, २०७९ को भन्सारसम्बन्धी अनुसूची-१ को दफा १४ को उपदफा (३) को खण्ड (ष) पछि देहायको खण्ड (स) थप्ने:-
"(स) वनस्पति घ्यू तेल उद्योगहरूले औद्योगिक कच्चा पदार्थको रूपमा प्रयोग गर्ने उपशीर्षक १५०७.१०.०० को कच्चा भटमासको तेल, उपशीर्षक १५११.१०.०० कच्चा पाम तेल र उपशीर्षक १५१२.११.०० को कच्चा सूर्यमुखी तेलको पैठारी गर्दा लाग्ने भन्सार महसुलमा नब्बे प्रतिशत छुट हुने ।"
- (च) आर्थिक ऐन, २०७९ को भन्सारसम्बन्धी अनुसूची-१ को दफा १४ को उपदफा (३) को खण्ड (ब) मा उद्योगले सूर्यमुखीको तेल उत्पादन गर्न उपशीर्षक १२०६.००.०० मा पर्ने सूर्यमुखीको गोडा पैठारी गर्दा लाग्ने भन्सार महशुलमा हालको पचास प्रतिशत छुटको सट्टा नब्बे प्रतिशत छुट कायम गर्ने,

- (छ) आर्थिक ऐन, २०७९ को भन्सारसम्बन्धी अनुसूची-१ को दफा १४ को उपदफा (३) को खण्ड (भ) मा भटमासको गेडाबाट तेल तथा पिना उत्पादन गर्ने उद्योगले उपशीर्षक १२०१.००.०० मा पर्ने भटमासको गेडा पैठारी गर्दा लाग्ने भन्सार महशुलमा हालको पचास प्रतिशत छुटको सट्टा नब्बे प्रतिशत छुट कायम गर्ने,
- (ज) आर्थिक ऐन, २०७९ को भन्सारसम्बन्धी अनुसूची-१ को दफा १४ को उपदफा (३) को खण्ड (य) मा खानेतेल उत्पादन गर्ने उद्योगले पैठारी गर्ने उपशीर्षक १२०५.१०.०० मा पर्ने तोरी, रायो, क्यानोला, (रेप्सीड) को गेडा र उपशीर्षक १२०७.५०.०० मा पर्ने सस्युको गेडा पैठारी गर्दा लाग्ने भन्सार महशुलमा हालको पचास प्रतिशत छुटको सट्टा नब्बे प्रतिशत छुट कायम गर्ने,
- (झ) अन्तःशुल्क ऐन, २०५८ को दफा ३ सँगसम्बन्धी अन्तःशुल्क दरबन्दी अनुसूचीअन्तर्गत द्रष्टव्यको क्र.सं. (११) मा उपशीर्षक ३३०७.४१.०० थप गर्ने र क्र.सं. (१३) मा उल्लिखित शीर्षक ३३.०७ हटाई उपशीर्षक ३३०७.१०.००, ३३०७.२०.००, ३३०७.३०.००, ३३०७.४९.०० र ३३०७.९०.०० कायम गर्ने,
- (ञ) अन्तःशुल्क ऐन, २०५८ को दफा ३ सँग सम्बन्धी अन्तःशुल्क दरबन्दी अनुसूचीअन्तर्गत द्रष्टव्यको क्र.सं. (१३) मा शीर्षक १८०६ थप गर्ने,
- (ट) आर्थिक ऐन, २०७९ को भन्सारसम्बन्धी अनुसूची-१ को दफा १५ को उपदफा (३) को खण्ड (म) पछि देहायको खण्ड (य) थप गर्ने:-

"(य) उद्योग विभागको सिफारिसमा अष्टिकल फाईबर केवल उत्पादन गर्ने उद्योगले कच्चा पदार्थको रूपमा पैठारी गर्ने उपशीर्षक ७२१७.१०.०० को स्प्रिङ्ग स्टिल वायरमा भन्सार महसुल दश प्रतिशत लाग्ने र उपशीर्षक ७३१२.१०.०० को ट्वीस्टेड स्ट्रान्ड वायरमा भन्सार महसुल पन्ध्र प्रतिशत लाग्ने र यस खण्डबमोजिम सिफारिस गर्दा उद्योगको उत्पादन क्षमता र वार्षिक खपत परिणामको आधारमा गर्नु पर्नेछ ।"

(ठ) आर्थिक ऐन, २०७९ मा आयकर ऐन २०५८ को अनुसूची-१ को दफा २ को उपदफा (३) रहेको सहकारी ऐन, २०७४ बमोजिम दर्ता भएको सहकारी संस्थाले करछुट हुने कारोबार बाहेकको कारोबार गरेमा साविकको नगरपालिका क्षेत्रभित्र सात दशमलव पाँच प्रतिशत, उपमहानगरपालिका क्षेत्रभित्र दश प्रतिशत र महानगरपालिका क्षेत्रभित्र पन्ध्र प्रतिशत आयकर लाग्ने व्यवस्था हटाई देहायबमोजिमका आयकर लाग्ने व्यवस्था गर्ने:-

- (१) नगरपालिका क्षेत्रभित्र सञ्चालन भएकोमा पाँच प्रतिशत,
- (२) उपमहानगरपालिका क्षेत्रभित्र सञ्चालन भएकोमा सात प्रतिशत,
- (३) महानगरपालिका क्षेत्रभित्र सञ्चालन भएकोमा दश प्रतिशत । "

२. आर्थिक ऐन, २०७९ मा उल्लिखित दस्तुर, शुल्क, महसुल वा करको दरसँग सम्बन्धित शीर्षक, उपशीर्षक, दर तथा महसुल समेतका विषयमा देहाय बमोजिम गर्ने:-

(क) भन्सारसम्बन्धी:

- (१) भन्सारसम्बन्धी अनुसूची-१ को दफा १९ को उपदफा (१) को संवेदनशील मालवस्तुको उपशीर्षकको भाग ३४ अन्तर्गतको सूचीबाट 'उपशीर्षक ३४०२.२०' हटाउने,
- (२) भन्सारसम्बन्धी अनुसूची-१ अन्तर्गत 'उपशीर्षक ८४६२.२६.०० --साङ्ख्यिक रूपले नियन्त्रित बङ्ग्याउने, मोड्ने, सोझो पार्ने, वा च्याप्टो पार्ने अन्य यन्त्रहरू' को पैठारी महसुल दर महलमा '५' उल्लेख गर्ने,
- (३) भन्सारसम्बन्धी अनुसूची-१ अन्तर्गत 'उपशीर्षक ८८०६.२४.०० -- उड्ने बेलाको अधिकतम तौल (म्याक्सिमम टेक-अफ बेट) २५ किलोग्रामभन्दा बढी तर १५० किलोग्रामभन्दा बढी नभएको' को पैठारी महसुल दर महलमा '१०' उल्लेख गर्ने,
- (४) भन्सारसम्बन्धी अनुसूची-१ अन्तर्गत 'उपशीर्षक ९४०४.४०.०० -सिरकहरू पूरा विस्तरा छोप्ने वस्तु (वेडस्प्रेड) हरू समुद्री हाँसका प्वाँख वा यस्तै न्यानो पदार्थबाट बनाइएका सिरक (आइडरडाउन) हरू र अन्य रेसा वा चराका प्वाँख भरी बनाइएका हल्का सिरक (डुवे) हरू कम्फर्टरहरू' को पैठारी महसुल दरको महलमा '२०' उल्लेख गर्ने,

- (५) भन्सारसम्बन्धी अनुसूची-१ को दफा २० मा उल्लिखित सूचीको भाग १५ अन्तर्गत उपशीर्षक १५१५.६० थप गर्ने,
- (६) भन्सारसम्बन्धी अनुसूची-१ अन्तर्गत दफा १५ को उपदफा (३) को खण्ड (द) मा उल्लिखित उपशीर्षक १०१८.१०.१० मा पर्ने भिडियो स्कोप, क्याथल्याव हर्ट लङ्ग मेसिन र डिफ्रीत्रिलेटर को सट्टामा उपशीर्षक १०१८.१९.१० कायम गर्ने,
- (७) भन्सारसम्बन्धी अनुसूची-१ अन्तर्गत दफा १३ को उपदफा (२) को खण्ड (ग) मा रहेका "प्रचलित कानूनबमोजिम भन्सार महसुल" भन्ने शब्दहरूको सट्टा "प्रचलित कानून बमोजिमको महसुल" भन्ने शब्दहरू राख्ने ।
- (ख) अन्तःशुल्कसम्बन्धी:
- (१) अन्तःशुल्क ऐन, २०५८ को दफा ३ सँग सम्बन्धित अनुसूची अन्तर्गतको उपशीर्षक ८७०४.५२.१० --- अन्य को अन्तःशुल्क दर महलमा '५' उल्लेख गर्ने,
- (२) अन्तःशुल्क ऐन २०५८ को दफा ३ सँग सम्बन्धित अनुसूची अन्तर्गतको उपशीर्षक १५०८.१०.०० को सट्टा उपशीर्षक १५०८.२१.००, १५०८.२२.००, १५०८.२३.००, १५०८.२४.००, १५०८.२५.००, १५०८.२६.००, १५०८.२९.००, १५०८.३०.०० र

९५०८.४०.०० कायम गरी दर महलमा '१०' कायम गर्ने।

(ग) मूल्य अभिवृद्धि करसम्बन्धी:

- (१) मूल्य अभिवृद्धि करसम्बन्धी अनुसूची-१ को शीर्षक ०७.१३ अन्तर्गत उल्लिखित उपशीर्षक ०७१३.१०.०० हटाई उपशीर्षक ०७१३.१०.१० (--- नफुटाएको बोक्रा सहितको) र ०७१३.१०.९० (--- अन्य) कायम गर्ने,
- (२) मूल्य अभिवृद्धि कर सम्बन्धी अनुसूची-१ अन्तर्गत 'उपशीर्षक ००५.१०.१०, ००५.१०.२०, ००५.१०.१०, ००५.१०.९०' भन्ने उपशीर्षकलाई क्रमशः 'उपशीर्षक ३००५.१०.१०, ३००५.१०.२०, ३००५.१०.१० र ३००५.१०.९०' बनाउने,
- (३) मूल्य अभिवृद्धि करसम्बन्धी अनुसूची-१ अन्तर्गत 'उपशीर्षक ७११.२०.९१ र ७११.२०.९९' भन्ने उपशीर्षकलाई क्रमशः 'उपशीर्षक ८७११.२०.९१ र ८७११.२०.९९' बनाउने,
- (४) मूल्य अभिवृद्धि कर सम्बन्धी अनुसूची-१ अन्तर्गत 'उपशीर्षक ०२१.१०.१०, ०२१.१०.२०, ०२१.१०.३० र ०२१.१०.९०' भन्ने उपशीर्षकलाई क्रमशः 'उपशीर्षक ९०२१.१०.१०, ९०२१.१०.२०, ९०२१.१०.३० र ९०२१.१०.९०' बनाउने,

- (५) मूल्य अभिवृद्धि कर सम्बन्धी अनुसूची-१ अन्तर्गत 'उपशीर्षक ४०१.८०.१०, ४०३.२०.१० र ४०३.७०.१०' भन्ने उपशीर्षकलाई क्रमशः 'उपशीर्षक ९४०१.८०.१०, ९४०३.२०.१० र ९४०३.७०.१०' बनाउने,
- (६) मूल्य अभिवृद्धि कर सम्बन्धी अनुसूची-१ अन्तर्गत 'उपशीर्षक ५२०६.१०.०० र ५२०६.२०.००' भन्ने उपशीर्षकलाई क्रमशः 'उपशीर्षक ५३०६.१०.०० र ५३०६.२०.००' बनाउने,
- (७) मूल्य अभिवृद्धि कर सम्बन्धी अनुसूची -१ समुह ५ औषधि तथा यस्तै स्वास्थ्य सेवाहरू अन्तर्गत द्रष्टव्यको क्र.सं. १० मा 'उपशीर्षक ९०१८.९०.९० मा पर्ने भिडियो स्कोप, क्याथल्याव हर्ट लङ्ग मेसिन र डिफ्रीब्रिलेटर' उल्लेख भएकोमा उपशीर्षक ९०१८.९०.९० लाई हटाई उपशीर्षक ९०१८.१९.९० कायम गर्ने।

आज्ञाले,
रामेश्वर दङ्गल
नेपाल सरकारको सचिव ।